

پیروالیت علی شاہ

اسکالر پی ایچ ڈی اردو، سرگودھا یونیورسٹی، سرگودھا

ڈاکٹر محمد یار گوندل

استاد شعبہ اردو اور مشرقی زبانیں، سرگودھا یونیورسٹی، سرگودھا

سرفراز شاہد کی شاعری میں موضوعاتی تنوع

Peer Wallayat Ali Shah

Scholar Ph.d Urdu, University of Sargodha, Sargodha.

Dr Muhammad Yar Gondal

Assistant Professor Department of Urdu and Oriental Languages
University of Sargodha, Sargodha.

Topical Variation in Sarfraz Shahid's Poetry

Sarfraz Shahid is a renowned name of Urdu humorous poetry. He creates his topic of poetry from negative attitudes of society. There is a lot of topical variation found in his poetry. Through this article an effort has been made to express this topical variation in his poetry.

Key Words: *Comic poetry, Topical variation, Keen Observation, Social inequalities.*

ہنسنا، ہنسانا انسانی زندگی کا نیندگی و صفت ہے۔ انسان جب زندگی کی ناہمواریوں کا شکار ہوتا ہے تو یہ لمحہ کے لیے وہ ان ناہمواریوں کے اسباب پر غور بھی کرتا ہے۔ اسی غور و فکر کے نتیجے میں وہ اصل اسباب تک رسائی حاصل کرنے میں کافی حد تک کامیاب بھی ہو جاتا ہے۔ ناہمواریوں کے اسباب اور عمل ہمارے ظرافت نگار کو موضوعات عطا کرتے ہیں۔ ادیب اور شاعر دیگر افرادِ معاشرہ کی بہ نسبت معاشرے اور زندگی کی ناہمواریوں کو باریک بینی سے دیکھتے اور پھر اپنے احساسات کا اظہار کرتے ہیں۔ ایک ظرافت نگار ان ناہمواریوں اور منفی رجحانات کو مختلف انداز سے قرطاس پر منتقل کرتا ہے۔ جس ظرافت نگار کامشاہدہ جتنا وسیع ہو گا اس کی شاعری میں اُسی تدریج موضوعاتی تنوع پایا جائے گا۔ اچھا ظرافت نگار موضوعات بناتا نہیں بلکہ اس کامشاہدہ خود اسے نت نئے موضوعات عطا کرتا چلا جاتا ہے۔

سرفراز شاہد اردو کی ظریفانہ شاعری کا ایک اہم نام ہے۔ انھوں نے ظرافت نگاری میں اردو ادب کو معقول سرمایہ فراہم کیا ہے۔ وہ معاشرے میں پائی جانے والی ناہمواریوں، بد عنوانیوں اور منفی رجحانات کا باریک بینی سے مشاہدہ کرتے ہیں اور پھر انھیں طنزیہ اور ظریفانہ شاعری میں بیان کرتے ہیں۔ انھوں نے جہاں معاشرے کے عام موضوعات کو شاعری میں بیان کیا ہے وہاں ان کے ہاں بہت سے لطیف موضوعات پر بھی خامہ فرسائی ملتی ہے۔ جس کی وجہ سے ان کی

شاعری میں موضوعاتی حوالے سے خاصاً تنوع پایا جاتا ہے۔ ڈاکٹر سمیل بلوچ سرفراز کی شاعری کے موضوعات کے بارے میں لکھتے ہیں۔

مغمون آفرینی تین طرح سے پیدا کی جا سکتی ہے۔ کوئی نیا موضوع پیدا کرنا (ب) کسی پرانے موضوع میں کوئی نیا پہلو نکالنا (ج) کسی پرانے موضوع کوئے ڈھنگ سے بیان کرنا سرفراز شاہد کے ہاں تینوں طرز پر موضوعات کی رنگارگی ملتی ہے۔⁽¹⁾

موضوعاتی حوالے سے سرفراز شاہد کی ظریفانہ شاعری کا مطالعہ کیا جائے تو یہ حقیقت سامنے آتی ہے کہ ان کے ہاں خاصاً موضوعاتی تنوع پایا جاتا ہے۔ وہ ایک طرف پرانے موضوعات کوئے انداز سے بیان کرنے کا ڈھنگ جانتے ہیں تو دوسری طرف معاشرے کی ناہمواریوں سے نئے موضوعات تلاش کرنے میں بھی خاصی مہارت رکھتے ہیں۔

موضوعات کے حوالے سے جب ہم بات کرتے ہیں تو عام طور پر موضوعات کی دو بڑی اقسام سامنے آتی ہیں۔

سیاسی موضوعات اور سماجی موضوعات، جس طرح سیاست اور سماج کو ایک دوسرے سے الگ نہیں کیا جاسکتا، اسی طرح سیاسی اور سماجی موضوعات کو بھی ایک دوسرے سے مکمل طور پر الگ الگ تو تصور نہیں کیا جاسکتا تاہم سیاست اور سماج کے چند عناصر ایسے ہوتے ہیں جن کی بنابر سیاسی و سماجی موضوعات میں تقسیم کی جاسکتی ہے۔

سرفراز شاہد نے سیاست اور سماج، ہر دو کا گہر امشابہ کیا ہے۔ ان کے ہاں سیاسی اور سماجی موضوعات کی خاصی فراوانی اور تنوع ملتا ہے۔ سیاسی ابتری اور سماجی سطح پر کام چوری اور کرپشن وغیرہ معاشرے کے لیے ناسور ہن چکے ہیں۔ سیاسی ابتری کے نتیجے میں حکومتی اداروں میں بھی کام چوری اور بے راہ روی عام ہوتی چلی جا رہی ہے۔ انتخابی مہم کے دوران اپنے ووٹر کی حمایت حاصل کرنے کے لیے ان کو سبز باغ دکھانے والے سیاسی عناصر، انتخابات میں کامیابی کے بعد عوام کو یکسر بھول جاتے ہیں۔ ایکشن کے موقع پر عوام کو دیے جانے والے دھوکے ملاحظہ ہوں:

ایکشن کی فضائے آج کل موسم سہانا ہے
کسی جلسے میں چائے ہے کسی میٹنگ میں کھانا ہے
غربیوں کے گھروں میں لیڈروں کا آنا جانا ہے
کبھی جن سے "الرجی" تھی انہیں سے دوستانہ ہے
ایکشن کا زمانہ ہے، ایکشن کا زمانہ ہے
جلسوں اور جلسوں کا سٹرک پر شورو شر دیکھو
درود یوار پر چسپاں ہزاروں پوٹسٹر دیکھو
کئی امیدوار اسٹیچ پر ہیں نغمہ گردیکھو

ایکشن کا زمانہ ہے، ایکشن کا زمانہ ہے
 مگر سب کے لبوں پر صرف ووٹوں کا ترانہ ہے
 کوئی بولا کہ میں اک صاحب کردار ہوں چن لو
 کوئی بولا کہ میں دیرینہ خدمت گار ہوں چن لو
 کوئی بولا میں پوری قوم کا غنوار ہوں چن لو
 حقیقت اس میں دونی صد ہے اور باقی فسانہ ہے
 ایکشن کا زمانہ ہے ایکشن کا زمانہ ہے^(۲)

سیاستدانوں کا مطبع نظر صرف اور صرف اپنی ذات کو فائدہ پہنچانا ہوتا ہے۔ فی زمانہ حال یہ صورت حال عام طور پر دیکھنے کو ملتی ہے کہ سیاستدانوں کے ذاتی مفاد کا کوئی بھی بل یا قرارداد اسمبلی میں پیش کی جائے تو حکومتی اراکین ہوں یا اپوزیشن تمام ایک ہو جاتے ہیں۔ وہ منتنوع انداز سے مفاد حاصل کرنے میں لگے رہتے ہیں۔ سرفراز شاہد ایسے طرز سیاست کو بیان کرتے ہوئے کہتے ہیں کہ:

یہی ہے اک قدر مشترک اہل سیاست میں
 کہ سب گرسی کے چکر میں بہت ثابت قدم نکلے
 امارت کی، وزارت کی، سفارت کی، صدارت کی
 ہزاروں گرسیاں ایسی کہ ہر گرسی پر دم نکلے^(۳)

سیاست جب ذاتی مفاد کے گرد گھومنا شروع ہو جاتی ہے تو پھر سرکاری محلے بھی ابتوں کی طرف مائل ہونا شروع ہو جاتے ہیں۔ کام چوری اور بد عنوانی حکاموں میں سرایت کرتی چلی جاتی ہے۔ یہی ابتوں کی طرف سرفراز شاہد کی شاعری کا خاص موضوع ہے:

آیا ہے سویرے تو کوئی اور ہی ہو گا
 افسروں کبھی وقت پر دفتر نہیں آتے^(۴)
 کر پیش اور بد عنوانی کا حال ملاحظہ ہو:
 انجینئرنگے کلی سڑک ہے
 وہ صرف کولائر کا فوٹو سٹیٹ ہے^(۵)

سماجی حوالے سے دیکھا جائے تو سرفراز شاہد کے ہاں سماجی موضوعات میں بھی خصائص ایسے ملتا ہے۔ وہ سماج کے بارے میں گہر امشاہدہ رکھتے ہیں اور سماج کی تہہ میں پڑی ناہمواریوں سے ظرافت کشید کرنے میں خاص ملکہ رکھتے ہیں۔

سماج میں لائق اور خود غرضی ایک ناسور کی طرح سرایت کرچکی ہے۔ جس کے ہاتھ جو گلتا ہے وہ لائق میں اندھا ہو کر اسے اپنے تک ہی محدود رکھنے کی تگ و دو میں لگا رہتا ہے۔ قربانی کے گوشت کی تقسیم کے عمل سے سرفراز شاہد اسی لائق اور خود غرضی کو یوں بیان کرتے ہیں:

کمرے کی بوٹیاں تو قصائی بننا پکا

اب دیکھئے ”پلان“ جو زوجہ کے سر میں ہے

میں نے کہا کہ گوشت پھیجن کہاں کہاں؟

کہنے لگیں کہ ”ڈیپ فریزر“ جو گھر میں ہے^(*)

سماج میں پھیلی ہوئی مختلف برائیاں خاص طور پر سرفراز شاہد کا موضوع عینتی ہیں۔ وہ ان برائیوں سے نجات حاصل کرنے کے لیے متنوع انداز میں ان کو آشکار کرتے ہیں۔ انور مسعود، سرفراز شاہد کی شاعری کے اس پہلوکی وضاحت کرتے ہوئے لکھتے ہیں:

”بعض سماجی برائیوں بالخصوص رشوت، سفارش، مطلب براری، پبلک ریلیشنگ اور کاروباری

رویوں کو اس نے شدت سے ہدف تفحیک بنایا ہے۔ نئی نسل نے تمیز پر و دختر میں جو

دشواریاں پیدا کر رکھی ہیں، شاہد کو بہت ناگوار گزرتی ہیں۔ سب بد صورتیوں پر اس نے کٹلیے

وار کیے ہیں۔“^(۷)

معاشرتی برائیوں کے حوالے سے دیکھا جائے تو معاشرے میں ایک غلط رہنمای پروان چڑھ رہا ہے کہ دوسروں کو بڑی بڑی نصیحتیں کرنے والے اور پیشواؤ کے رتبے پر فائز ہونے والے خود بے عملی کا شکار ہیں۔ وہ دوسروں کو تو بہت نصیحتیں کرتے ہیں لیکن خود عمل کے قریب بھی نہیں جاتے جس وجہ سے نصیحت کا رگر ثابت نہیں ہو پاتی۔ ایسے ہی بے عمل رہبروں کو آشکار کرتے ہوئے سرفراز شاہد لکھتے ہیں:

ہم سے کہا شراب کا پینا حرام ہے

خود شیخ چھ گلاس سے آگے نکل گئے^(۸)

اسی مضمون کو ایک جگہ یوں بیان کرتے ہیں:

جو کہتے ہیں کہ فلمیں دیکھنا اچھا نہیں یادو

وہی ناصح لگا کر گھر میں ”وی سی آر“ بیٹھے ہیں^(۹)

سرفراز شاہد کی ظریفانہ شاعری کا ایک اہم موضوع عورت ہے۔ عورت کے مختلف روپ کے بارے میں مختلف شعر انے خوب طبع آزمائی کی ہے۔ سرفراز شاہد نے اس موضوع کو نئے نئے انداز سے باندھا ہے۔ وہ عورت کو گھر کی چار دیواری سے نکال کر اشتماروں میں استعمال کرنے پر خوب طفر کرتے ہیں۔

وہ جو حسن زیر نقاب تھا اسے کاروبار بنادیا

کبھی چائے کا کبھی "سوپ" کا اسے اشہار نہیں دیا^(۱۰)
اور اسی اشہار بازی کی وجہ سے پھر وہ ہوا چلی کہ اخلاقی اقدار بھی ختم ہوتی چلی گئیں۔ فیشن کے نام پر فاشی اور
بے حیائی نے سر اٹھانا شروع کر دیا۔ جس سے اسلاف کی روایات فرسودہ نظر آنے لگیں۔ نام نہاد سیکولر ازم نے پھر پن کا وہ
روپ دھار لیا کہ کلچر بھی محفوظ نہ رہ سکا۔

مٹا کر اس کا حرف کاف شاہد
وہ کلچر میں نیا پن چاہتے ہیں^(۱۱)

اس نئے پن نے کلچر اور اخلاق کو زوال کی راہ دکھائی۔ فاشی و عربیانی عام ہوتی چلی گئی۔ سرفراز شاہد کے ہاں اس
کی عکاسی ملاحظہ ہو:

کچھ مہ جبیں لباس کے فیشن کی دوڑ میں
پابندی لباس سے آگے نکل گئے^(۱۲)

اسی مضمون کو ایک جگہ یوں بیان کرتے ہیں:
کیسی کیسی صورتیں "میک اپ" سے ویراں ہو گئیں
آئینے میں دیکھ لیں شکلیں توحیراں ہو گئیں
ایک تو گیسو بریدہ اس پہ "جیکٹ" اور "جنین"
جو کبھی حوریں ہوا کرتی تھیں غلام ہو گئیں^(۱۳)

فیشن کی آڑ میں فاشی و عربیانی کی جو راہ ہموار کی جا رہی ہے اس کی اصلاحیت کچھ نہیں۔ خود کو مغرب کے ہم پلہ قرار
دینے والے اس حقیقت کو بھول جاتے ہیں کہ مغرب اور مشرق کے کلچر اور زمینی حالات میں بہت فرق ہے۔ دوسری بات یہ
کہ مغرب کی ترقی محض لباس اور فیشن کی وجہ سے نہیں ہے، اس کے پیچے وہ محنت اور تحصیل علم و فن کے عناصر کا فرمایہ
جنھوں نے انتہائی بد تہذیب مغرب کو آج کی دنیا میں ترقی یافتہ اقوام میں شامل کر رکھا ہے۔ محض فیشن میں مغرب کی نقلی کی
کوئی حیثیت نہیں خود کو سیکولر ازم کے نمائندے قرار دینے والوں کو مغرب کی ترقی کے اصل اسرار و روزگار جاننا اور سمجھنا
چاہیے۔

سرفراز شاہد کے خیال میں اس نام نہاد سیکولر ازم اور فیشن کی مثال "کوچلاہنس کی چال، اپنی چال بھی بھول
گیا" جسمی ہے۔ اس موضوع پر سرفراز شاہد کے تخيیل نے خوب راہ پائی ہے:
مشرق سے تعلق نہ مغرب سے کنکشن
فیشن نے بلاڈالی ہے بنیاد ہماری
شیریں کو بنار کھا ہے دفتر میں "سینو"

تقلید کرے گا کوئی فرباد ہماری ^(۱۴)

اُن کی ظریفانہ شاعری کا موضوعاتی حوالے سے مطالعہ کیا جائے تو یہ حقیقت سامنے آتی ہے کہ انہوں نے جہاں نئے موضوعات کو اپنی شاعری میں سمیا ہے وہاں معاشرے کے عام رجحانات اور منفی رویوں کو بھی نئے انداز میں سپرد قرطاس کیا ہے۔ رشوت کی لعنت ہمارے سماج اور ہمارے وسائل کو دیک کی طرح چاٹ رہی ہے ملکی وسائل کو بے دردی سے لوٹنے اور ملکی قوانین کو پاؤں تلے روندے والے رشوت کے بل بوتے پر مدنیاں کرتے جا رہے ہیں۔ وہ خلاف قانون کام کرتے ہیں اور پھر رشوت دے کر ”باعزت“ بری بھی ہو جاتے ہیں۔ رشوت کو متعدد شعر اور ادبانے موضوع سخن بنایا ہے۔ سرفراز شاہد اس موضوع کو یوں بیان کرتے ہیں:

سر کوں پہ ہم نے دیکھا اکثر یہی تماشا

کپڑا ڈرائیور کو اور ”مک مکا“ کے چھوڑا ^(۱۵)

ایک جگہ واضح الفاظ میں یوں بیان کرتے ہیں:

صاحب اختیار نے یارو

صرف رشوت کو اختیار کیا ^(۱۶)

اور اسی رشوت اور بد عنوانی کے نتیجے میں انسانی وسائل کا ضیاء دیکھئے:

فیل اکثر وہی ہوا جس نے

صرف ”میرٹ“ پہ انحصار کیا ^(۱۷)

اُن کی انفرادیت یہ ہے کہ وہ معاشرے کی ناہمواریوں میں سے جس موضوع کا انتخاب کرتے ہیں۔ وہ صرف اس کی عکاسی کرنے پر ہی اکتفا نہیں کرتے بل کہ وہ اس سے متعلقہ تمام امور کا باریک بینی سے مشاہدہ کرتے ہیں اور پھر اس کے اسباب و تنازع کو بھی بڑے دلیر انہ انداز میں بیان کرتے چلے جاتے ہیں۔

معاشرے میں اقرباً پروری نے سماجی اقدار کو بہت فقصان پہنچایا ہے۔ اقتدار اور اختیار کی مسند پر براجمان لوگ اپنے عزیز واقارب اور احباب کو نواز نے میں کوئی کسر نہیں چھوڑتے۔ نتیجے کے طور پر قبل اور اہل افراد پس پشت ڈال دیے جاتے ہیں۔ سرفراز شاہد نے اقرباً پروری پر بھی خوب لکھا ہے لیکن ان کی انفرادیت یہ ہے کہ وہ اقرباً پروری کے ان ابتدائی عناصر کو بیان کرتے ہیں جو معصوم بچوں کے ذہنوں میں تشكیل دیے جاتے ہیں۔ سکول سماج کی بہتری میں نمایاں کردار ادا کرتا ہے۔ سکول میں پڑھانے والے اساتذہ معاشرے کی نئی نسل کی آبیاری جس انداز سے کریں گے وہی روش آنے والی نسلوں میں رواج پائے گی۔ بد قسمتی سے مالی مفادات کی حرص نے معاشرے کے اس مقدس پیشہ میں بھی بہت سی خرابیاں پیدا کر دی ہیں۔ اساتذہ کرام نے جگہ جگہ ٹیوشن سٹریز کھول لیے اور اپنے ہی سکول کے بچوں کو ٹیوشن پڑھانے لگے۔

اپنے اس کاروبار کو چکانے کے لیے انہوں نے اپنے ہاں آنے والے بچوں کو کلاس کے ٹیکسٹ اور سکول امتحانات میں اعلیٰ کار کر دگی کا حامل دکھانا شروع کر دیا، یوں قابل اور اہل طلبہ کی حوصلہ شکنی ہونے لگی۔ سرفراز شاہد اس انتہائی طفیل سماجی موضوع پر طنزیہ انداز میں یوں اظہارِ خیال کرتے ہیں:

ہوتے نہ تھے جو پاس کبھی امتحان میں
بس ایک ربط خاص سے آگے نکل گئے
اپنے ہی ٹیچروں کی جو رکھ لیں ٹیو شنیں
نپکے مرے کلاس سے آگے نکل گئے^(۱۸)

سرفراز شاہد کی ظریفانہ شاعری کے مطالعہ سے ظاہر ہوتا ہے کہ ان کے ہاں موضوعاتی حوالے سے خاص اتنوع پایا جاتا ہے۔ انہوں نے نئے موضوعات بیان کرنے کے ساتھ ساتھ پرانے موضوعات کو بھی اپنے مخصوص انداز میں باندھا ہے جس کی وجہ سے ان میں نیا پن آ جاتا ہے۔ اوپر بیان کیے گئے موضوعات کے علاوہ ان کی ظریفانہ شاعری میں معاشرے کے بہت سے عام موضوعات مثلاً جیزیر، آلو دگی، ٹیکس، میک اپ، خوشامد اور مہنگائی کے حوالے سے بھی قابل قدر بیان ملتا ہے۔ انہوں نے خود کو کسی کی تقليد میں نہیں لگایا بلکہ گہرے مشاہدے سے معاشرے اور سماج کی ناہمواریوں اور منفی رویوں کو دیکھا اور بیان کیا ہے۔ موضوعاتی حوالے سے ان کی شاعری کا یہ تنویر ان کی شاعری کو عالمگیریت عطا کرتا ہے۔ وہ اردو کے ان نمائندہ شاعروں میں شمار کیے جاسکتے ہیں جنہوں نے اپنی ظریفانہ اور طنزیہ شاعری کے ذریعے سماج کو منفی رویوں اور خامیوں سے آگاہ بھی کیا ہے۔ اور ہنسنے کا ڈھنگ بھی سکھایا ہے۔

حوالہ جات

- ۱۔ سہیل بلوچ، ڈاکٹر، اردو شاعری میں اصلاح سخن کی روایت، لاہور: مجلس ترقی ادب، ۲۰۰۸ء، ص ۲۷۷
- ۲۔ سرفراز شاہد، ڈش ائینا، اسلام آباد، دوست پبلی کیشنز، ۲۰۱۰ء، ص ۲۵۰
- ۳۔ سرفراز شاہد، گفتہ شگفتہ، اسلام آباد، دوست پبلی کیشنز، ۲۰۰۲ء، ص ۱۰۸
- ۴۔ سرفراز شاہد، ڈش ائینا، ص ۱۰۶
- ۵۔ ایضاً، ص ۱۲۵
- ۶۔ سرفراز شاہد، گفتہ شگفتہ، ص ۳۶
- ۷۔ انور مسعود، شاخ تبسم، اسلام آباد، دوست پبلی کیشنز، ۲۰۱۰ء، ص ۷۳
- ۸۔ سرفراز شاہد، ڈش ائینا، ص ۱۲۳

٩- *ال ايضاً، ص ١٢١*

١٠- سرفراز شاہد، گفتہ شگفتہ، ص ۲۲۳

١١- *ال ايضاً، ص ٥٢*

١٢- سرفراز شاہد، دش امینا، ص ۱۲۳

١٣- *ال ايضاً، ص ۱۵۵*

١٤- *ال ايضاً، ص ۱۱۵*

١٥- *ال ايضاً، ص ۱۰۵*

١٦- *ال ايضاً، ص ۱۲۶*

١٧- *ال ايضاً، ص ۱۲۶*

١٨- *ال ايضاً، ص ۲۸۸*